

# ኢትዮጵያ፡ የእግዚአብሔር መንግሥት አገልግሎት።

## Ethiopia: The Kingdom of God Services

ኢትዮጵያ፡ የእግዚአብሔር መንግሥት መኾኗን፤ ኢትዮጵያውያንም፡ የቅዱሱ ኪዳን ሕዝብ መኾናቸውን ለማስረዳት፤ የ“ኢትዮጵያ” እና “የኢትዮጵያውያን” የኾነውንም ኹሉ ለመጠበቅና ለማሳወቅ።  
To reveal the truth about Ethiopia's entity as the Kingdom of God and Ethiopians' identity as the People of the Holy Covenant with God; and so, to safeguard and promote all that pertains to Ethiopia and Ethiopians.

ታኅሣሥ @7 ቀን፥ 09) (7 ዓ.ም.

ይድረስ፡- ለመለከት መጽሔት አዘጋጅ፤  
መ.ሣ. ቊ. 04ሺ1) #፤  
አዲስ አበባ፤ ኢትዮጵያ።

በጌታችንና በአምላካችን ኢየሱስ ክርስቶስ፥ በእመቤታችንና በእናታችን ድንግል ማርያም ስም፡ ኢትዮጵያዊ ሰላምታዬን አቀርባለሁ።

አንድ የመጽሔትዎ ተከታታይ አንባቢ፡ የመስከረም ወር፥ 09) (7 ዓ.ም. 02ኛ ዓመት፥ ቊጥር 0 ዕትምዎን ልኮልኝ፤ ገና፡ በዝርዝር ጨርሼ ባላነበውም እንኳ፡ በአጠቃላይ በተመለከትሁት፡ አጥጋቢ ገጽታን ስላገኝሁበት፡ ይህን ደብዳቤ እጽፍልዎ ዘንድ ተገደድሁ፤ የተገደድሁትም፡ በኹለት ቊም ነገሮች ምክንያት ሲኾን፡ እነዚህም፡ የሚከተሉት ናቸው፡-

1ኛ፡ ከገበታው ልባሶች ጀምሮ፡ በውስጡ በታቀፉት፡ በመላው የመጽሔቱ ገጾች ላይ፡ የሥነ ጽሑፋችን አካል የኾኑትን፡ የቋንቋና የፊደላት፥ የሆሀያትና የአገዛት ሥርዓት፡ በተቻላችሁ ዓቅም፡ አክብራችሁና ጠብቃችሁ በማየቴ፡ እጅግ ደስ አለኝ።

አዎን! የኢትዮጵያ ቤተ ክህነትና የእርሷ የኾኑት ኹሉ ሳይቀሩ፡ በባለአደራነታቸው ሊጠብቁት ይገባቸው የነበረውን፥ ነገር ግን፡ እንደተራ ቅርስ አድርገው፡ ንቀው የተወጡትንና የባዕዳኑ በኾነው እየተኩት ያለውን፡ ይህን የተቀደሰ ረቂቅ ሀብታችንንና መሣሪያችንን፡ እናንተ፡ የዛሬዎቹ የኢትዮጵያ ታዳጊ ልጆቻችን፡ በአኹኑ ፈታኝ ጊዜ፡ አክብራችሁ በመጠበቅ ረገድ፡ ይህን የመሰለውን እውነተኛ የኢትዮጵያዊነት ምግባር ፈጽማችሁ መገኘታችሁ፡ በእርግጥ ደስ ያስኛል። ለዚህ የቃል ኪዳን ቸርነቴ፡ አምላክ ኢትዮጵያን፡ ከነእናቴ፡ አመስግኜ፥ እናንተንም መርቄ፡ በዚህ ቅን ተግባራችሁ ተጠናክራችሁ ትቀጥሉበት ዘንድ፡ አጥብቄ አበረታታችኋለሁ። የዚህን ምግባራችሁን ምንነት፡ ለይታችሁ አይታችሁ፡ ራሳችሁ ተገቢውን ፍርድ ለመስጠት ትችሉ ዘንድ፡ ይህንኑ ጉዳይ በሚመለከት፡ ቀደም ብዬ፡ “ማኅበረ ቅዱሳን” ለሚባለው ድርጅት የጻፍኋቸውን ባለ 05 ገጾች ደብዳቤዎቼን ቅጂዎች፡ ከዚህ ጋር አያይዤ ልኬልዎታለሁ።

2ኛ፡ መጽሔቱ ከያዛቸው ድርሰቶች መካከል፡ በአንደኛው ውስጥ፡ መሠረታዊ የኾነ ጉዳይን ያዳፈኑ፡ ከባድ ቃልን ስላገኘሁ፥ በእርሱም ላይ፡ አስተያየቴን፡ በግልጽ ሳልሰጥበት ለማለፍ የማይቻለኝ በመኾኑ፡ እንድትችሉት አስፈለገኝ፤ እርሱም፡ “ቃለ እግዚአብሔርን የተጠማ ሕዝብ” በሚል ርእስ፡ በገጽ 03 ላይ በሠፈረውና መልካም መልእክትን ባቀረበው ምንባብ፡ በመጀመሪያው አንቀጽ፡ “ሀገራችን ኢትዮጵያ፡ በአምልኮተ እግዚአብሔር፡ ማለትም፡ በሦስቱ ሕግጋት፡ (ሕገ ልቦና፥ ሕገ ኦሪት፥ ሕገ ወንጌል) ጸንታ በመኖር፡ ከሀገረ-እስራኤል ቀጥላ የምትጠቀስ ሃይማኖታዊት ሀገር ናት።” በሚለው ዐረፍተ ነገር ውስጥ የታቀፈው፡ “ቀጥላ” የሚለው ተውሳክ ግሥ ነው።

...2

---

መልእ. ሣ. ቊ. 8)02፤ ስልክ ቊ. 06-08- \* 5፤ " -00- \* 5፤ አዲስ አበባ፤ ኢትዮጵያ።  
P. O. Box 812, Tel. Nos. 16-18-85; 20-00-85, Addis Abeba, Ethiopia.  
P.O.Box 43262, Washington, DC 20010-9262 U.S.A.  
Tel. (301) 587-8074 ~ Fax: 301-587-1971 ~ E-mail: ekogyesus@aol.com  
Website: [www.ethkogserv.org](http://www.ethkogserv.org)

እዚህ ላይ፡ ቍም ነገር ኾኖ ሊጨበጥ የሚገባው ፍሬ ሐሳብ፡ “ቀዳሚው፡ ማ ኾነና ነው፡ በእናት አገራችን ላይ ሲወረወር የኖረውን፡ ይህን፡ 'ቀጥላ' የሚለውን የመሰለ፡ የጠላት ፍላግ ቃል፡ ልጆቿ ኢትዮጵያውያን መቀበላቸውን ይቀጥሉ ዘንድ፡ ዛሬም ረቂቁ የተፅዕኖ ዘመቻ፡ እንዲህ በድፍረት ሲካኼድ፡ ዝም ብለን የምንመለከተው?” የሚለው ይኾናል። መቼም፡ የኢትዮጵያ የኾነው ነገር ኹሉ፡ የእግዚአብሔር ሥራ ስለኾነ፡ የዲያብሎስ፡ ወይም፡ የሰዎች በኾነው የተለመደ ሕፁፅ ግብር እንዳይለወጥ፡ በብርቱ ልንጠነቀቅበት ይገባናል፤ የእግዚአብሔር የኾነችውን እውነት፡ በዲያብሎስ ሐሰት ለመለወጥ፡ በዓለሙ ዘንድ፡ እስከዛሬ የሚደረገውን የሙከራ ጥቃት አይቶ ማለፍን፡ እውነተኛ ኢትዮጵያዊ የኾነ ኹሉ ሊቀበለው ያዳግተዋል፤ ስለዚህ፡ ይህን መሠረታዊ ስሕተት፡ ዲያብሎስ፡ በተንኩል፡ የእርሱ መሣሪያዎች የኾኑት ባዕዳንና የራስ ወገኖች ደግሞ፡ በደባ የፈጸሙብን መኾኑ በግልጽ ታውቆ፡ ለዛሬው ብቻ ሳይኾን፡ ለወደፊትም፡ በእውነተኛው ኢትዮጵያዊ መልኩ፡ በማያዳግም አቋም፡ ሊስተካከል የሚያስፈልግ መኾኑን፡ ሳሳስብ እወድዳለሁ፤ ይኸውም፡- ለምሳሌ፡ ከላይ የተጠቀሰው ዐረፍተ ነገር፡ “አገራችን ኢትዮጵያ፡ በአምልኮተ እግዚአብሔር፡ ማለትም፡ ሰባቱን ቅዱሳት ቃል ኪዳናት አጠቃልለው በያዙት፡ በኪዳነ ልቦና፡ በኪዳነ ኦሪትና በኪዳነ መንፈስ ቅዱስ ጸንታ በመኖር፡ ከሀገረ-እስራኤል ቋድማ የምትጠቀስ ሃይማኖታዊት ሀገር ናት።” ተብሎ ሊታረም ይገባዋል ማለት ነው።

ይህን እውነታ፡ ራሱ፡ ይኸው የመጽሐትዎ ድርሰት እኮ፡ ከፍ ብሎና አያይዞ በጠቀሰው፡ በእስራኤላዊው ነቢይ፡ በአሞጽ ቃል አረጋግጦታል። ይኸውም፡ “የእስራኤል ልጆች ሆይ! እናንተ፡ ለእኔ፡ እንደኢትዮጵያ ልጆች አይደላችሁምን?” ይላል እግዚአብሔር!” በሚለው ጥቅሱ፡ እግዚአብሔር አምላክ፡ ከእስራኤል ልጆች በፊት፡ አስቀድሞ የሚያውቀው፡ የኢትዮጵያን ልጆች መኾኑን፡ በይበልጥ የሚወድደውም፡ ከእስራኤል ልጆች ይልቅ፡ የኢትዮጵያን ልጆች መኾኑን፡ በማያወላውል ቃልና በማያሻማ ኹኔታ፡ በግልጽ የመሰከረ በመኾኑ ነው።

ታዲያ፡ ይህን፡ ብርሃን የኾነ አምላካዊ ቃል፡ እንዲህ ለማስተባበልና ለማስተሐቀር፡ በሐሰት ለመተካትስ መሞከር ይገባልን? ድፍረት አይደለምን? ይህን የመሰለው፡ ፀረ-ኢትዮጵያዊ ግብር እንዲካኼድ የሚደረገው፡ ከትውልድ ወደትውልድ እየተላለፈ፡ ከዘመናችን የደረሰውን፡ የዲያብሎስንና የባዕዳኑን የተለያየ የሐሰት ይትበሃል ኹሉ፡ በአኹኖቹ የኢትዮጵያ ልጆች ላይ በመጫን፡ በበለጠ አጠናክሮና አጽንቶ ለማሠራጨት መኾኑ ሊታበል አይቻልም። ለዚህ ነገር፡ ማስረጃ ለማቅረብ፡ ሩቅ መኼድና በምርምር መድከም አያስፈልግም፤ “እስራኤል፡ በኢትዮጵያ ላይ ቅድሚያ አላት!” ለማሰኘትና ይህንኑ፡ ሐሰት የኾነውን ይትበሃል ለማጠናከር ሲባል፡ የኢትዮጵያ ታሪክ፡ መነሻው፡ አዳምና ሔዋን ኾነው፡ የገሺ(4) (7 ዓመታት ዕድሜ ያለው መኾኑ ቀርቶ፡ ከኢትዮጵያዊቷ ንግሥት ማክዳና ከእስራኤላዊው ንጉሥ ሰሎሞን፡ የዛሬ 3ሺ ዓመት የተወለደው፡ ቀዳማዊው ምኒልክ የኖረበት ዘመን እንደኾነ በማስመሰል፡ እንዲሁም፡ “ክርስትና፡ ወደኢትዮጵያ የገባው፡ በግብፃውያን ነው!” የሚለውን፡ “ሐሰት” ለማጽናት ሲባል፡ “ኦርቶዶክስ” የሚለውን፡ የቅኝ ተገርነት ማረጋገጫ ስያሜ በማከል፡ የኢትዮጵያ ቤተ ክህነት የተመሠረተችው፡ በ4ኛው ምዕት ዓመተ ምሕረት እንደኾነ በማስመሰል፡ በይፋ የሚነገረውንና የሚጻፈውን፡ የሐሳውያንን ፈጠራ መጥቀሱ ብቻ ይበቃል።

ይህ ኹሉ ጠንቀኛ ድርጊት የሚያመላክተው፡ እግዚአብሔር፡ ጥንት፡ ከአዳምና ሔዋን ጀምሮ፡ በኢትዮጵያ ባደረገው መለኮታዊ ሥራው ላይ፡ ከሀደትና ዓመፅ፡ አመንዝራነትም መፈጸሙን ነው፤ ከዚህ የተነሣ፡ ይህን ኃጢአት እያካኼደ ባለው፡ በዚህ፡ የኢትዮጵያ ትውልድ ላይ የሚወርደውን የማያቋርጥ መቅሠፍት፡ እነሆ፡ ዓለሙ ኹሉ ይመለከተዋል። ታዲያ! የእግዚአብሔር የኾነውን ኹሉ ለማፍረስ ለሚሞክሩት፡ ለዲያብሎስና ለክፉዎች ባዕዳን፡ መሣሪያ መኾኑ ብቻ ሳይኾን፡ ለዘላለማዊው ሕያውነት የበቃበትን ኢትዮጵያዊነቱን በማጥፋቱም ረገድ፡ የራሱ ነፍሰ-ገዳይ የመኾን አገልጋይነቱን፡ ይህ ትውልድ፡ “እንግዲህስ በቃኝ!” ብሎ የሚያቆመው መቼ ነው?

አዎን! ይህ፡ የኢትዮጵያ ትውልድ፡ አውቆም ኾነ ሳያውቅ፡ በዐፍዝ ዐደንግዝ ተይዞ ከወደቀበት፡ ከዚህ የዓዚም እንቅልፍ ነቅቶና ሃይማኖታዊ ዓይኑን፡ በመንፈስ ቅዱስ ብርሃን ከፍቶ፡ ይኸው አድራጎቱ፡ በዲያብሎስ ተንኩልና በባዕዳን ሴራ ተጠንሰሶ ቀርቦለት፡ ሲጎነጨው የኖረ፡ የህልውናው ጠንቅ መኾኑን፡ በማስተዋል የሚያይበትና የሚገነዘብበት፡ ወደዘለዓለማዊው ጥፋት ከሚያደርሰው፡ ከዚህ አሳዛኝ አካሄዱም፡ ራሱን በማዳን፡ ይህ ዕውርነቱና አላዋቂነቱ እንዲያበቃ የሚያደርግበት ጊዜው፡ አኹን ነው! በጌታ ቃል፡ “እንደኖሳ ዘመን ይኸናል!” የተባለለት፡ የመጨረሻው ጊዜ፡ የዛሬው ቀን የመኾኑ እሙንነት፡ እነሆ፡ በገሃድ ተከሥቷልና። ስለዚህ፡ ኹሉም፡ እየራሱን፡ በንስሐ ያዘጋጅ ዘንድ፡ እንደምድረ በዳው የአዋጅ ቃል ነጋሪ፡ የጩኸት ድምፁን በሚያሰማው፡ በዚህ መልእክተኛ አማካይነት የቀረበውን፡ ይህን አምላካዊ ጥሪ፡ ይህች፡ መለከታችሁ፡ ልታስተላልፍ የተገባች ኾና ትገኝ ዘንድ እመኛለሁ።

ይህን ርእስ ነገር በሚመለከት፡ በተከታታይ ታትመው በተሠራጩት፡ ምናልባትም፡ አንደኛውን፡ በዚህ መጽሔትዎ ውስጥ ተጠቅሶ ስላየሁ፡ በእጅዎ ሊገኙና አንብበዎቸው ሊኾኑ በሚችሉት፡ “ኢትዮጵያዊው፡ በማንነቱ ፍለጋ!”፤ “Ethiopia: The Classic Case” እና “ኢትዮጵያ፡ የዓለሙ መፋረጃ!”፤ እንዲሁም፡ “ኢትዮጵያና ኢትዮጵያዊነት” በተባሉት መጻሕፍቱ ውስጥ፡ በሚበቃ የተቸሁበት ስለኾነ፡ እነዚያን ሐተታዎች፡ ከተጠቀሱት መጻሕፍት፡ እንደገና መመልከቱ ይጠቅም ይመስለኛል።

አምላክ ኢትዮጵያ፡ ኢየሱስ ክርስቶስ፡ ከቅድስት እናቱ፡ ድንግል ማርያም በረከት ጋር፡ በያለንበት፡ በረድኤቱ አይለየን!

---

ንቡረ እድ ኤርምያስ ከበደ ወልደ-ኢየሱስ  
የአገልግሎቱ ተጠሪ